

### అర్థక సాయం అందజేసిన ఎమ్మెల్యే బాజరెడ్డి

జిల్లాపల్లి, అక్టోబర్ 8 : మండలంలోని మునిపల్లి గ్రామానికి చెందిన బీఆర్ఎస్ సీనియర్ కార్యకర్త శ్రీనివాస్ అనారోగ్యంతో బాధపడుతున్నాడు. ఆయనను రూరల్ ఎమ్మెల్యే బాజరెడ్డి గోవర్ధన్ ఆదివారం పరామర్శించి ఆరోగ్య పరిస్థితిని అడిగి తెలుసుకున్నారు. ఖర్చుల నిమిత్తం రూ.15 వేల అర్థక సాయం అందజేశారు. పరామర్శించిన వారిలో ఐడీ సీఎంఎస్ చైర్మన్ సాంబారి మోహన్, బీఆర్ఎస్ నాయకులు ఉన్నారు.

### కంప్యూటర్ సైన్స్ ఇంజనీరింగ్ విభాగంలో స్పందనకు డాక్టరేట్

సిరికొండ, అక్టోబర్ 8 : మండలంలోని సర్కింగ్పల్లి గ్రామానికి చెందిన కాంతి స్పందన కంప్యూటర్ సైన్స్ ఇంజనీరింగ్ విభాగంలో డాక్టరేట్ను ఆదివారం అందుకున్నారు. ఈమె హైదరాబాద్లోని ఓ ఇంజనీరింగ్ కళాశాలలో ఆన్లైన్లో ప్రాఫెసర్గా విధులు నిర్వహిస్తున్నారు. ఉస్మానియా యూనివర్సిటీలో కంప్యూటర్ సైన్స్ విభాగంలో ఫిలాసఫీలో డాక్టరేట్ పొందారు.



ఇంటర్నెట్ ఆఫ్ థింగ్స్ టెక్నాలజీ వ్యవసాయ రంగంలో ఏవిధంగా ఉపయోగపడుతుందన్న అంశపై పరిశోధన చేశారు. మట్టిని విశ్లేషించడానికి అనేక రకమైన సహజ పద్ధతులు ఉన్నప్పటికీ.. టెక్నాలజీ ఉపయోగించి తక్కువ సమయంలో పోషకాలను ఎలా కనుగొనవచ్చు, పోషకాలను బట్టి ఏ పంటను సాగు చేయాలో వివరించారు. మండలంలోని న్యాయనంది గ్రామ మట్టి నమూనాలను సేకరించి ఆ గ్రామంలో మట్టి పోషకాలు ఎలా ఉన్నాయో పరిశోధన చేశారు.

### ఆత్మగౌరవ సభకు తరలివిన ముదిరాజ్లు

వేల్పూర్/ సిరికొండ, అక్టోబర్ 8 : సికింద్రాబాద్ పరేడ్ గ్రౌండ్లో ముదిరాజ్ సంఘాల ఐక్యవేదిక ఆధ్వర్యంలో ఆదివారం నిర్వహించిన ఆత్మగౌరవ సభకు సిరికొండ, వేల్పూర్ మండలాల నుంచి ముదిరాజ్లు తరలివెళ్లారు. వేల్పూర్ మండలంలోని అన్ని గ్రామాల నుంచి ముదిరాజ్ సంఘ సభ్యులు బయల్దేరి వెళ్లారు. సిరికొండ నుంచి ముదిరాజ్ సంఘం మండల అధ్యక్షుడు గోరుమంతుల జలంధర్, సంఘ నాయకులు రమేష్, సంజీవ్, అరుణ్, రవి, ప్రణీత్, గణేశ్, తేజ, సురేశ్ తదితరులు వెళ్లారు.

### యువతకు హెల్మెట్ల పంపిణీ



హెల్మెట్లు పంపిణీ చేస్తున్న బీఆర్ఎస్ నాయకులు

కమ్యూన్ పల్లి, అక్టోబర్ 8 : రాష్ట్ర రోడ్డు-భవనాల శాఖ మంత్రి వేముల ప్రశాంత్ రెడ్డి అందజేసిన హెల్మెట్లను ఆదివారం హాసాకొత్తూర్లో యువకులకు బీఆర్ఎస్ గ్రామ అధ్యక్షుడు తెడ్ల కిరీటి స్థానిక ప్రజా ప్రతినిధులు, నాయకులతో కలిసి పంపిణీ చేశారు. యువత ద్వీపక వాహనాలు నడిపేటప్పుడు తప్పనిసరిగా హెల్మెట్ ధరించాలని సూచించారు. హెల్మెట్ యువత విలువైన జీవితాలకు భద్రతగా ఉంటుందన్న లక్ష్యంతో మంత్రి హెల్మెట్లను అందజేశారని నాయకులు తెలిపారు. కార్యక్రమంలో ఉప సర్పంచ్ ఎనుగు రాజేశ్వర్, రైతుబంధు సమితి గ్రామ కోఆర్డినేటర్ నోముల నరేందర్, మాజీ సర్పంచ్ బంకూరి గోపి, మాజీ ఎంపీటీసీ తెడ్ల రాజన్న, యూత్ అధ్యక్షుడు కట్ల చిరంజీవి, పెద్ది కిరణ్, భూకా్య మోహన్, కోటగిరి వెంకటేశ్, అరుణ్, వీడిసీ అధ్యక్షుడు వసంత్ పాల్గొన్నారు.

### కల్యాణలక్ష్మి చెక్కులు అందజేత



చెక్కులను అందజేస్తున్న ఎంపీపీ మాన్య ప్రభాకర్

మాకూర్, అక్టోబర్ 8 : అడవి మామిడిపల్లి గ్రామంలో ఆదివారం కల్యాణలక్ష్మి చెక్కులను ఎంపీపీ మాన్య ప్రభాకర్ లభిదారులకు పంపిణీ చేశారు. ఆర్కూర్ ఎమ్మెల్యే ఆశన్నగారి జీవన్ రెడ్డి సహకారంతో కల్యాణలక్ష్మి, షాద్ ముబారక్ చెక్కులు మంజూరైనట్లు తెలిపారు. కార్యక్రమంలో సర్పంచ్ చింత మల్లారెడ్డి, బీఆర్ఎస్ నాయకులు గంగాధర్, గణపతినాయక్, తెడ్ల శేఖర్, పుణ్యరాజ్ పాల్గొన్నారు.

## ప్రభుత్వ జనరల్ దవాఖానకు అవార్డు



ప్రతిమారాజ్కు అవార్డును అందజేస్తున్న రాష్ట్ర హైకోర్టు న్యాయమూర్తి జస్టిస్ సామ్ కోశి

ఖల్లీల్వాడి, అక్టోబర్ 8 : జిల్లా న్యాయ సేవాధికార సంస్థ, న్యాయ సేవా సదస్ - నిజామాబాద్ అధ్యక్షులలో కలెక్టరేట్లో మోడల్ క్యాంప్ను శనివారం సాయంత్రం నిర్వహించారు. రాష్ట్ర హైకోర్టు న్యాయమూర్తి జస్టిస్ సామ్ కోశి.. ప్రభుత్వ జనరల్ దవాఖాన

సూపరింటెండెంట్ డాక్టర్ ప్రతిమారాజ్కు అవార్డును అందజేశారు. వైద్య, సామాజిక రంగాల్లో ఉత్తమ సేవ లందించిన ప్రభుత్వ జనరల్ దవాఖానకు అవార్డును అందజేసినట్లు ఆమె తెలిపారు. కార్యక్రమంలో జడ్జి సునీత కుంచాల తదితరులు పాల్గొన్నారు.



బోనాల ఊరేగింపులో పాల్గొన్న లంగాపూర్ గ్రామస్థులు

## యాదవులు ఐక్యంగా ఉండాలి



మాట్లాడుతున్న యాదవ సంఘం రాష్ట్ర ప్రధాన కార్యదర్శి రాజారాం యాదవ్

నందిపేట్, అక్టోబర్ 8 : యాదవులు ఐక్యంగా ఉంటూ రాజకీయంగా ముందుకెళ్లాలని అఖిల భారత యాదవ మహాసభ తెలంగాణ రాష్ట్ర ప్రధాన కార్యదర్శి రాజారాం యాదవ్ అన్నారు. సమస్యలను ఒకరినొకరు కలిసి సామరస్యంగా పరిష్కరించుకోవాలన్నారు. ఈ సందర్భంగా నందిపేట్ మండల కేంద్రంలో ఆదివారం నిర్వహించిన కార్యక్రమంలో నందిపేట్, డొంకేశ్వర్ మండలాల యాదవ సంఘం నూతన కార్యదర్శులను ఎన్నుకున్నామన్నారు. నందిపేట్ మండల అధ్యక్షుడిగా దొడ్లెళ్ల కిప్పన్న (మామిడిపూర్), ప్రధాన కార్యదర్శిగా దాసరి సాగర్ (వెల్పూర్), ప్రధాన కార్యదర్శిగా గొల్ల దేవేందర్ యాదవ్ (నందిపేట్, పాలాస రంజిత్ (వెల్పూర్), గౌరవ

అధ్యక్షుడిగా గుజ్జల రాజేశ్వర్ (వన్నెల్), సంయుక్త కార్యదర్శిగా కొత్తూర్ గంగామల్లు (ఖుద్వాన్ పూర్), క్యాషియర్ గా మధు, యూత్ అధ్యక్షుడిగా గవ్వల విజయలను, డొంకేశ్వర్ మండల అధ్యక్షుడిగా రాజమల్లు, గౌరవ అధ్యక్షుడిగా నూకల రాజమల్లు, ఉపాధ్యక్షులుగా చేపూర్ నాగ రాజు, ఉమ్మెడ కిష్టన్న, కోశాధికారిగా సీపావ్.మనీష్, సంయుక్త కార్యదర్శిగా తక్కు శ్రీను, దోడ నర్సయ్య, గంగుల గంగాధర్, బొడ్డు దేవేందర్, ముఖ్య సలహాదారులుగా చేపూర్ చిన్నయ్య, సభ్యులుగా దోడ నదానందం, బక్కొల్ల ముత్యం, తొగిరి మహేశ్ ఏకగ్రీవంగా ఎన్నుకున్నామన్నారు. కార్యక్రమంలో యాదవ సంఘ సభ్యులు పాల్గొన్నారు.

### బతుకమ్మ చీరల పంపిణీ



బతుకమ్మ చీరలను అందజేస్తున్న నాయకులు

రుదూర్, అక్టోబర్ 8 : మండలంలోని కొందాపూర్ గ్రామంలో బీఆర్ఎస్ నాయకులు బతుకమ్మ చీరలను మహిళలకు ఆదివారం పంపిణీ చేశారు. బతుకమ్మ పండుగ సందర్భంగా రాష్ట్ర ప్రభుత్వం సరఫరా చేసిన చీరలను అందజేస్తున్నట్లు వారు తెలిపారు. కార్యక్రమంలో సీనియర్ నాయకుడు రాజయ్య, వీవోఎలు తదితరులు పాల్గొన్నారు.

### ఘనంగా బోనాల పండుగ

బోధన్ రూరల్, అక్టోబర్ 8 : లంగాపూర్ గ్రామంలో ఆదివారం బోనాల పండుగను గ్రామస్థులు ఘనంగా నిర్వహించారు. ప్రతి ఇంటి నుంచి బోనాలతో అమ్మవారి ఆలయానికి చేరుకుని పూజలు నిర్వహించారు. ఏటా పంట కోతల సమయంలో బోనాలను తీస్తామని సర్పంచ్ పవన్, గ్రామస్థులు తెలిపారు.

### కూనేపల్లిలో ఘనంగా ఊర పండుగ

రెంజల్, అక్టోబర్ 8 : కూనేపల్లి గ్రామంలో ఆదివారం గ్రామాభివృద్ధి కమిటీ ఆధ్వర్యంలో ఊర పండుగను ఘనంగా నిర్వహించారు. గ్రామ దేవతలకు పూజలు నిర్వహించారు. సర్పంచ్ రొడ్ల విజయలింగం, గ్రామ అభివృద్ధి కమిటీ అధ్యక్షుడు నీరడి సాయిలు, గ్రామపెద్దలు పాల్గొన్నారు.

### పూర్వ విద్యార్థుల సమ్మేళనం



సమావేశమైన పూర్వ విద్యార్థులు

మెండోరా, అక్టోబర్ 8 : దూద్గంగా గ్రామంలోని సీఎస్ఎస్ హైస్కూల్లో 1997-98లో 10వ తరగతి వరకు చదివిన విద్యార్థుల సమ్మేళనం ఆదివారం నిర్వహించారు. విద్యార్థులంతా ఒక్కచోట చేరి చిన్ననాటి మధురస్మృతులను గుర్తు చేసుకున్నారు. నాటి ఉపాధ్యాయులను సన్మానించారు. కార్యక్రమంలో పసుల శ్రీనివాస్, దేవేందర్, అక్షర్, ప్రవీన్, నర్సయ్య, శ్రీనివాస్, గంగాధర్, ఉమర్ షరీఫ్ పాల్గొన్నారు.

### సేంద్రియ వ్యవసాయంపై అవగాహన

ఎడపల్లి, అక్టోబర్ 8 : జైతాపూర్ గ్రామంలోని రైతు పాపారావుకు చెందిన ప్రకృతి వ్యవసాయ క్షేత్రంలో మండల వ్యవసాయాధికారి రైతులకు సేంద్రియ వ్యవసాయంపై ఆదివారం అవగాహన కల్పించారు. సేంద్రియ ఎరువుల వినియోగంతో అధిక దిగుబడి పొందవచ్చునని అన్నారు. వివిధ గ్రామాల నుంచి వచ్చిన రైతులు ప్రకృతి వ్యవసాయ క్షేత్రాన్ని పరిశీలించారు.

## వ్యాయామశాల భవన నిర్మాణానికి భూమిపూజ

శక్కర్నగర్, అక్టోబర్ 8 : బోధన్ పట్టణం శక్కర్నగర్లో హనుమాన్ వ్యాయామశాల భవన నిర్మాణానికి స్థానిక నాయకులు ఆదివారం భూమి పూజ చేశారు. పురాతన హనుమాన్ వ్యాయామశాల భవనం శిథిలావస్థకు చేరిందని వ్యాయామశాల కమిటీ ప్రతినిధులు ఎమ్మెల్యే మహ్మద్ షకీల్ కు విన్నవించడంతో ఆయన రూ.5 లక్షలు మంజూరు చేయించిట్లు నాయకులు వెల్లడించారు. మరో రూ.5 లక్షలు ఎంపీ కోటా కింద మంజూరైనట్లు వారు తెలిపారు. నిధులు మంజూరు చేయించిన ఎమ్మెల్యే మహమ్మద్ షకీల్ కు వారు కృతజ్ఞతలు తెలిపారు. కార్యక్రమంలో హనుమాన్ వ్యాయామ శాల సభ్యుడు, మాజీ కౌన్సిలర్ పెరికన్నామి, రేఖం దాసు, నాయకులు అడ్డూరి శ్రీనివాస్, జ్ఞానేశ్వర్, కమలారకర్, కాపర్ల స్వామి, రేఖం కమలారకర్, శ్రీనివాస్, రాంబాబు, వెంకటేశ్, ధర్మేందర్ తదితరులు పాల్గొన్నారు.



భూమిపూజ నిర్వహించిన నాయకులు